

नॉर्दर्न कोलफील्ड्स लिमिटेड  
(मिनिरातना कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclci.in](http://www.nclci.in)

पत्रक० एनसीएल/ज०स०वि०/प्रेसवि०/2017-18/397

दिनांक - 18/11/2017

### प्रेस विज्ञप्ति

एनसीएल निगाही ने चिकित्सा शिविर लगाकर किया निःशुल्क स्वास्थ्य परीक्षण एवं दवा

### वितरण

बाल दिवस पर ग्रामीण विद्यार्थियों को दिया फर्नीचर का उपहार

नॉर्दर्न कोलफील्ड्स लिमिटेड (एनसीएल) अपने निगमित सामाजिक दायित्व (सीएसआर) कार्यक्रम के तहत नियमित रूप से एनसीएल परिक्षेत्र के आस-पास के गांवों में चिकित्सा शिविर लगाकर निःशुल्क स्वास्थ्य जांच और दवा वितरण करती है। इसी क्रम में कंपनी के निगाही क्षेत्र की सीएसआर एवं मेडिकल टीम ने क्षेत्र की सृष्टि महिला समिति के सहयोग से शुक्रवार को नंदगांव में मेडिकल कैंप लगाया। कैंप का शुभारंभ निगाही क्षेत्र की सृष्टि महिला समिति की सचिव श्रीमती शशि दुहान ने बतौर मुख्य अतिथि किया।

शिविर में निगाही क्षेत्र की डॉ० बीना शर्मा और डॉ० जगदीश लाल की टीम ने ग्रामीणों को मौसम में हो रहे बदलाव से जनित होने वाली मौसमी बीमारियों जैसे सर्दी, खांसी, बुखार के साथ-साथ कमजोरी होना, आंखों में पानी आना और घुटनों में दर्द जैसी बीमारियों की स्वास्थ्य जांच की। मरीजों को इन बीमारियों की दवाइयों के साथ-साथ पेट में कीड़े होने से बचाने, खुजली और आंख व कान में डालने की दवाइयां फ्री दी गईं। कैंप के आयोजन से लगभग 200 ग्रामीणों ने स्वास्थ्य लाभ पाया।

कैंप में आए ग्रामीणों को संतुलित एवं पौष्टिक आहार के सेवन के प्रति जागरूक करने हेतु सीएसआर टीम ने उनके साथ "फल, सब्जी, अनाज का सेवन बढ़ाएं, फास्ट फूड से बच्चों को बचाएं" और "बच्चें हैं देश का आधार, रोज दें उन्हें संतुलित आहार" जैसे नारे लगाए। सृष्टि महिला समिति की सदस्याओं ने ग्रामीणों को स्वस्थ जीवन का महत्व बताते हुए उन्हें स्वस्थ जीवन के नुस्खे बताए। साथ ही, उन्हें स्वच्छता का महत्व भी समझाया।

कैंप के आयोजन में निगाही क्षेत्र की स्टाफ अधिकारी (कार्मिक) श्रीमती कविता गुप्ता के नेतृत्व वाली सीएसआर टीम का सृष्टि महिला समिति की सदस्याओं श्रीमती रेखा झा, श्रीमती प्रभानी सरकार, श्रीमती मीना वर्मा, श्रीमती रंजू राय एवं श्रीमती पूनम तिवारी ने सहयोग दिया।

बाल दिवस पर स्कूली बच्चों को फर्नीचर का तोहफा :-

इससे पहले मंगलवार को निगाही क्षेत्र की सीएसआर टीम और सृष्टि महिला समिति की सदस्याओं ने सरस्वती शिशु मंदिर, नंदगांव के विद्यार्थियों को उपहार स्वरूप फर्नीचर दिया। निगाही क्षेत्र की सीएसआर योजना के तहत विद्यार्थियों के उपयोग हेतु 39 डेस्क टेबल और 39 कुर्सियां दी गईं। कार्यक्रम में विद्यालय के कक्षा 1 से 8 के मेधावी छात्र-छात्राओं को पुरस्कृत भी किया गया।

महाप्रबंधक (का./जनसंपर्क)